



سوال

کیا یہ ممکن ہے کہ آپ مندرجہ ذیل سورتوں کا ثواب قرآن و سنت کی روشنی میں ذکر کریں: سورۃ النباء، سورۃ الواقعة، سورۃ یس، سورۃ الملک، میری عمر تیس کے پیٹے میں ہے اور میں حسرت استقامت قرآن کریم حفظ کرنے کی کوشش کر رہا ہوں، کون سی سورۃ سے شروع کرنا چاہیے؟ کیا میرے لیے یہ جائز ہے کہ میں نوافل میں حفظ کیا ہوا سپارہ پڑھ لوں؟ اور اگر میں دوران قرأت بھول جاؤں یا غلطی ہو جائے تو مجھے کیا کرنا چاہیے؟

جواب

الحمد للہ

اول:

سورۃ النباء کے اجر و ثواب کی خصوصیت کا تو ہمیں علم نہیں صرف اتنا معلوم ہے کہ جس طرح باقی قرآن کا ثواب ہے اسی طرح اس کا بھی وہ یہ کہ جو بھی قرآن مجید کا ایک حرف پڑھتا ہے اسے دس نیکیاں ملتی ہیں۔

عبداللہ بن مسعود رضی اللہ تعالیٰ عنہما بیان کرتے ہیں کہ نبی صلی اللہ علیہ وسلم نے ارشاد فرمایا:

(جس نے بھی کتاب اللہ کا ایک حرف پڑھا اسے ایک نیکی جو کہ دس نیکیوں کے برابر ہے ملے گی میں یہ نہیں کہتا کہ الم ایک ہی حرف ہے بلکہ الف ایک حرف اور لام ایک حرف اور میم بھی ایک حرف ہے)۔

سنن ترمذی حدیث نمبر (2910) اور علامہ ترمذی رحمہ اللہ تعالیٰ نے صحیح سنن ترمذی (2327) میں اسے صحیح کہا ہے۔

لیکن احادیث میں یہ وارد ہے کہ نبی صلی اللہ علیہ وسلم کے نزدیک یہ سورۃ ان میں سے تھی جن میں سخت قسم کا انذار و ڈراوا ہے۔

ابن عباس رضی اللہ تعالیٰ عنہما بیان کرتے ہیں کہ نبی صلی اللہ علیہ وسلم نے فرمایا:

(مجھے سورۃ ہود، اور الواقعة اور مرسلات اور عم یتساء لون اور اذا الشمس کورت نے بوڑھا کر دیا ہے)

سنن ترمذی حدیث نمبر (3297) علامہ البانی رحمہ اللہ تعالیٰ نے اس حدیث کو سلسلۃ احادیث الصحیحہ میں صحیح کہا ہے حدیث نمبر (955)۔

اور سورۃ الواقعة کی فضیلت میں حدیث وارد ہے جو کہ صحیح نہیں۔

شجاع ابوفاطمہ سے بیان کرتے ہیں کہ عثمان بن عفان رضی اللہ تعالیٰ عنہ نے ابن مسعود رضی اللہ تعالیٰ عنہما کی عیادت کی اور اس سے کہنے لگے آپ کو کس چیز کی شکایت ہے تو انہوں نے جواب دیا کہ لپٹے گناہوں سے وہ کہنے لگے لہذا آپ چاہتے کیا ہے انہوں نے جواب دیا کہ لپٹے رب کی رحمت چاہتا ہوں، عثمان رضی اللہ تعالیٰ عنہ کہنے لگے کیا میں آپ کے لیے طیب بلاؤں

۹

تو انہوں نے جواب دیا کہ طیب نے ہی تو مجھے بیمار کیا ہے وہ کہنے لگے کیا آپ کو کچھ عطا نہ کیا جائے انہوں نے جواب دیا کہ آپ نے مجھے آج سے قبل روک دیا تھا تو آج مجھے اس کی



ضرورت نہیں، وہ کہنے لگے اپنے اہل و عیال کے لیے پھوڑ دو انہوں نے جواب دیا میں نے انہیں ایک ایسی چیز سکھائی ہے جب وہ اسے پڑھتے رہیں گے تو انہیں فقر نہیں آئے گا میں نے رسول صلی اللہ علیہ وسلم سے یہ سنا کہ جس نے ہر رات سورۃ "الواقحہ" پڑھی اسے فقر نہیں آئے گا۔

اسے بیہقی نے شعب الایمان (491/2) میں روایت کیا ہے اور یہ حدیث ضعیف ہے علامہ البانی رحمہ اللہ تعالیٰ نے اسے سلسلہ احادیث الضعیفہ (289) میں ضعیف قرار دیا ہے۔

اور اسی طرح سورۃ یس کی فضیلت میں بھی حدیث وارد ہے جو کہ صحیح نہیں۔

انس رضی اللہ تعالیٰ بیان کرتے ہیں کہ نبی صلی اللہ علیہ وسلم نے فرمایا: (ہر چیز کا دل ہوتا ہے اور قرآن مجید کا دل سورۃ یس ہے جس نے سورۃ یس پڑھی اللہ تعالیٰ اس کے پڑھنے والے کو دس مرتبہ قرآن کریم پڑھنے کا ثواب دے گا)

امام ترمذی رحمہ اللہ تعالیٰ نے اسے روایت کرنے کے بعد کہا ہے کہ یہ حدیث سند کے اعتبار سے صحیح نہیں اور اس کی سند ضعیف ہے، اور علامہ البانی رحمہ اللہ تعالیٰ نے سلسلہ احادیث الضعیفہ (169) میں اسے موضوع قرار دیا ہے۔

اور اسی طرح ابوہریرہ رضی اللہ تعالیٰ عنہ کی بیان کردہ حدیث بھی صحیح نہیں جس میں بیان کیا گیا ہے کہ:

نبی صلی اللہ علیہ وسلم کا فرمان ہے: (یشک اللہ تعالیٰ نے آسمان وزمین بنانے سے ایک ہزار برس قبل سورۃ طہ اور یس پڑھی جب فرشتوں نے قرآن سنا تو کہنے لگے اس امت کو خوشخبری ہے جس پر یہ نازل کیا جائے گا اور ان کے لیے بھی جن کے سینے اس سے مامور ہوں گے، اور ان زبانوں کے لیے بھی جن سے یہ نکلے گا)

سنن الدارمی (3280)۔ علامہ البانی رحمہ اللہ تعالیٰ نے احادیث الضعیفہ (1248) میں اسے منکر کہا ہے۔

اور اسی طرح وہ حدیث ہے

معقل بن یسار رضی اللہ تعالیٰ عنہ نبی صلی اللہ علیہ وسلم سے بیان کرتے ہیں کہ انہوں نے فرمایا:

(اپنی بیٹوں پر سورۃ یس پڑھا کرو)

البداء (3121) اور ابن ماجہ (1448)۔

اس کے متعلق شیخ البانی رحمہ اللہ تعالیٰ فرماتے ہیں کہ:

اور میت پر سورۃ یس کے پڑھنے اور اس کے منہ کو قبلہ رخ کرنے کے بارہ میں کوئی بھی صحیح حدیث وارد نہیں۔ احکام الجنائز (ص 11)۔

اور اسی طرح وہ حدیث ہے انس بن مالک رضی اللہ تعالیٰ عنہما نبی صلی اللہ علیہ وسلم سے بیان کرتے ہیں کہ نبی صلی اللہ علیہ وسلم نے فرمایا:

(جو قبرستان جا کر سورۃ یس پڑھتا ہے اس دن ان (قبروں والوں) سے عذاب میں تخفیف ہو جاتی اور پڑھنے والے کے لیے قبروں میں دفن ہونے والوں کی تعداد کے برابر نیکیاں ہیں)۔

شیخ البانی رحمہ اللہ تعالیٰ نے احادیث الضعیفہ (1246) میں کہا ہے کہ یہ حدیث موضوع ہے اور اسے ثعلبی نے تفسیر (2/161/3) میں نقل کیا ہے۔

لیکن سورۃ الملک کی فضیلت میں صحیح احادیث وارد ہیں:



البحریرة رضی اللہ تعالیٰ عنہ بیان کرتے ہیں کہ نبی صلی اللہ علیہ وسلم نے ارشاد فرمایا :

(قرآن مجید میں تیس آیتوں والی ایک ایسی سورۃ ہے جو آدمی کی سفارش کرے گی حتیٰ کہ اسے بخش دیا جائے گا اور وہ سورۃ تبارک الذی بیدہ الملک ہے)۔

سنن ترمذی حدیث نمبر (2891) سنن ابوداؤد حدیث نمبر (1400) سنن ابن ماجہ حدیث نمبر (3786) اور اس حدیث کو امام ترمذی اور علامہ البانی رحمہما اللہ تعالیٰ نے حسن کہا ہے صحیح ترمذی (6/3)۔

جاہر رضی اللہ تعالیٰ عنہ سے بھی اس کی فضیلت میں حدیث وارد ہے وہ بیان کرتے ہیں کہ نبی صلی اللہ علیہ وسلم اس وقت تک سوتے ہی نہیں تھے جب تک کہ وہ "سورۃ الم تنزیل" اور تبارک الذی بیدہ الملک "پڑھ نہ لیتے۔

سنن ترمذی حدیث نمبر (2892) مسند احمد حدیث نمبر (14249) علامہ البانی رحمہ اللہ تعالیٰ نے اسے صحیح ترمذی (6/3) میں صحیح کہا ہے۔

دوم :

قرآن کریم کے حفظ کا کوئی محدود طریقہ نہیں ہے بلکہ لوگوں کے اعتبار سے مختلف طریقے ہیں جسے جو طریقہ اور وقت مناسب ہو وہ اس پر عمل کرتے ہوئے حفظ کرتا ہے۔

بعض لوگ توفجر کی نماز کے بعد پڑھنا اور حفظ کرنا پسند کرتے ہیں اور بعض مغرب کے بعد، تو آپ جو مناسب سمجھیں اور جس میں آپ کو آسانی ہو اور لہجہ لگے اس پر عمل کریں۔

اور بعض لوگوں کو کئی سورتیں جو کہ چھوٹی ہیں آسان لگتی ہیں اور بعض کو مدنی لمبی سورتیں آسان لگتی ہیں تو آپ کو جو آسان لگے وہاں سے شروع کریں۔

ہاں یہ ممکن ہے کہ آپ ابتداء میں وہ سورتیں یاد کریں جو بہت زیادہ سنی جاتی ہیں اور حفظ کرنے میں آسان ہیں مثلاً سورۃ "الکھف" اور "مریم" اور آخری سپارے، اس لیے کہ جب آپ بہت سے سپارے حفظ کر چکے ہوں تو اس سے حفظ مکمل کرنے میں آسانی رہے گی اور یہ سورتیں معاون ثابت ہوں گی۔

اور جو حفظ کیا جا چکا ہے اسے یاد رکھنے کا سب سے بہتر اور بہترین طریقہ یہ ہے کہ اسے ہر وقت اور ہر حال میں بار بار پڑھا اور تکرار کیا جائے، حتیٰ کہ بعض لوگ تو اسے حفظ کرنے کے لیے گلیوں راستوں اور گاڑی میں سوار ہوتے ہوئے اور دکانوں اور بازار جاتے ہوئے رات اور دن میں ہر وقت پڑھتے ہیں۔

اور قرآن مجید کے حفظ میں سے ایک طریقہ یہ بھی ہے کہ جتنی آیات آپ کے سینہ میں ہیں ان پر عمل کیا جائے،

عبدالرحمن رحمہ اللہ تعالیٰ بیان کرتے ہیں کہ نبی صلی اللہ علیہ وسلم کے صحابہ جو کہ ہمیں قرآن کریم پڑھا یا کرتے تھے انہوں نے ہمیں حدیث بیان فرمائی کہ :

وہ نبی صلی اللہ علیہ وسلم سے دس آیات پڑھا کرتے تو اس وقت تک دوسری دس آیات نہیں لیتے تھے جب تک کہ وہ ان دس آیات کا علم اور عمل نہ حاصل کر لیتے، ان کا کہنا تھا کہ ہم نے علم و عمل اکٹھا حاصل کیا۔

مسند احمد حدیث نمبر (22384)

لوگوں کے ہاں قرآن کریم کو یاد رکھنے کا معلوم و مجرب اور سب سے بہتر اور بہتر طریقہ نقلی نمازیں قرآن کریم کا دور ہے یا پھر امام کے لیے فرضی نمازوں میں اسے دور کرنا چاہیے، اور خاص کر قیام اللیل میں، آپ نے جو سپارہ حفظ کیا ہے اسے نقلی نمازیں پڑھنے میں کوئی حرج نہیں ہے۔

لیکن اگر آپ نمازیں قرآن پڑھتے ہوئے بھول جائیں تو یاد کرنے کی کوشش کریں اگر پھر بھی یاد نہ آئے اسے پھوڑ کر آگے پڑھنے میں کوئی حرج نہیں، جب نماز سے فارغ ہوں تو



قرآن کریم کو دیکھ کر وہ بھولا ہوا یاد کر لیں۔

واللہ تعالیٰ اعلم۔۔